

# پنجاب مسلم کلب لاہور (۱۹۱۰ء - ۱۹۱۵ء) :

## پیسہ اخبار کی روشنی میں

احمد سعید

بیسویں صدی کے آغاز میں پنجاب کے شہر لاہور میں جہاں مسلمانوں کی بہت سی تعلیمی، سماجی اور سیاسی الجمنیں مصروف عمل تھیں ان میں ایک نئی طرز کی الجمن، پنجاب مسلم کلب لاہور کا قیام خصوصی دلچسپی کا حامل ہے۔ یہ حیرت انگیز ہات یہ کہ اگرچہ لاہور میں مسلمانوں کی الجمنیں سیاسی اور تعلیمی معاذوں پر کام کر رہی تھیں لیکن کوئی ایسی الجمن قائم نہیں تھی جس سے، سیاسی مسائل سے بٹ کر، معاشرتی اور تقدیمی معاملات پر مباحثہ کیا جا سکے اور باہمی میل جوں کے فروغ کا موقع میسر آسکے۔ پندوستان میں اس طرز کا سب سے پہلا کلب بھی میں اسلام کلب کے نام سے قائم کیا گیا تھا۔ اسی طرز پر پیسہ اخبار کے مدیر منشی محبوب عالم نے ۱۹۰۰ء کے لگ بھگ صرف مسلمانوں کے لئے اسلام کلب قائم کیا تھا لیکن وہ محض چند ماہ چلنے کے بعد پہنچ ہو گیا کیونکہ بقول

محبوب عالم 'وہ کسی قدر قبل از وقت تھی' ۱ -

لاہور کے بیرون اور علامہ اقبال کے ایک قریبی دوست مرزا جلال الدین احمد منیر نے اس قسم کے کلب کی سختی سے ضرورت محسوس کرتے ہوئے مسلمانان لاہور کو اس طرف متوجہ کیا۔ روز نامہ پیسہ اخبار میں ایک مراسلہ کے ذریعے انہوں نے مسلمانوں کی تقدیمی اور معاشرتی ترقی کے پیش نظر اس قسم کے کلب کے قیام پر زور دیتے ہوئے لکھا کہ کچھ عرصہ سے لاہور میں یہ خیال پیدا ہو رہا تھا کہ ایک ایسا کلب قائم کیا جائے جہاں جملہ معزز اراکین اہل اسلام کو باہمی میل جوں اور تبادلہ خیالات کا موقع مل سکے۔ ۲ اسکے بعد 'کلب لائف' کے نوائد بیان کرتے ہوئے مرزا جلال الدین نے لکھا کہ "تمام مغربی مالک میں اس قسم کے کلبوں کو مفید اور ضروری تسلیم کیا گیا ہے کیونکہ انسانوں میں انسیت پیدا کرنے کے لیے باہمی میل جوں سے بڑھ کر

کوئی اور تدبیر نہیں ہے<sup>۲</sup>۔ مزید برآں کلب صرف تمدنی اور معاشرتی سروج بچار کا موقع فراہم کرتا ہے۔ انہوں نے مسلمانوں سے تمام جزوی اختلافات بھلا کر اس پلیٹ فارم پر مل کر کام کرنے کی اپیل کی۔ مولوی معہوب عالم نے بھی اس قسم کے کلب کی ضرورت اور اہمیت کے بارے میں پیسہ اخبار میں لکھا:

پندوستان بھر میں جا بجا اسلام کلب قائم کرنے کی ضرورت ہے تا کہ مسلمان آپس میں میل جوں اور ملاقات بڑھائیں اور اپنا وقت اچھی۔ مشغلوں میں کافیں کیونکہ اس قسم کے کلبود کی ذریعے کس جگہ کے لوگ دیاں کے لائق آدمیوں کی صحبت اور نصیحت کا فائدہ ابھا سکتے ہیں۔ تمام قومی کارکن قومی ضروریات کو سمجھنے والے آپس میں مشورہ کر کے مقامی یا ملکی ضروریات کے انصرام کی تدبیر کر سکتے ہیں۔ روحانی اور جسمانی صحت کے لیے لائزیری، ریننگ ریم اور

### <sup>۳</sup> دریش کا انتظام کر سکتے ہیں۔

یہاں یہ امر قابل ذکر ہے کہ سید امیر علی نے آل انڈیا مسلم لیگ کے اجلاس دہلی (۱۹۱۰ء) میں ایک خط بھیجا تھا جس میں انہوں نے بھی 'اہل اسلام' کی مجلسی ترقی اور اصلاح تمدن کے لیے کلب سیشم کو نہایت ضروری قرار دیا تھا۔<sup>۴</sup>

اس مجوزہ کلب کے روح روان مرزا جلال الدین احمد نے ایک نہایت بھی خوبصورت مضمون میں کلب کی ضرورت اور اہمیت بیان کرتے ہوئے لکھا، ابھی خواہاںِ قوم کی طرف سے ہمارے قومی ادبار کو دود کرنے کی جتنی تدبیر اخبار کی گئیں ان کے نتیجے حیز نہ ہونے کا سبب 'قومی شعار' کا فقدان تھا کیونکہ قوم میں خواہ هزاروں نہیں بلکہ لاکھوں تعلیم یافتہ لوگ ہو جائیں مگر جب تک قوم کا شعار ایک نہ ہو گا قوم کو من حيثِ القوم کوئی فائدہ نہیں ہو گا، ان کے نزدیک مسلمانوں کو ایک سخت امتحان دریپش تھا کیونکہ نہ تو ان میں ' القومی شعار' باقی ریا تھا اور نہ ہی ان پر مذہبی خیالات کا کوئی اثر باقی ریا تھا۔ انہوں نے مسلمانانِ ہند کی اصل ترقی کا راز 'قومی شعار' کے پیدا ہونے کو قرار دیا۔ ' القومی شعار' پیدا کرنے کی ضرورت پر زور دیتے

ہوئے انہوں نے لکھا کہ یہ کسی خاص آدمی یا جماعت کا کام نہیں۔ اسکے لیے سبکو کوشش کرنی چاہیے۔ ان کے نزدیک 'قومی شعار' مسلسل کوشش کے ذریعے ہی حاصل کیا جا سکتا تھا۔ قومی شعار پیدا ہو سکتا ہے بنایا نہیں جا سکتا۔ جیری طور پر اس کا پیدا کرنا ممکن نہیں البتہ غیر شعوری طور پر اسکے لئے کوشش کی جانی چاہیے۔ انہوں نے اس امر کی وضاحت کی کہ قومی شعار صرف اسی صورت میں پیدا کیا جا سکتا ہے کہ اس کا قومی اصول اور مذہبی خیالات سے نکراز نہ ہو۔

یہ قومی شعار آپسی میل جوں سے پیدا کیا جا سکتا ہے۔ آپس میں ملنے جلنے سے اکتساب کا مادہ پیدا ہوتا ہے۔ جس سے ظاہراً اختلاف میں کمی واقع ہوتی ہے اور جس قدر ظاہری اختلاف کم ہو۔ اس قدر قمدنی ترقی میں مدد ملتی ہے۔ اس قمدنی ترقی سے وہ قومی شعار پیدا ہوتا ہے جسکی قوم کو سخت ضرورت ہے۔ مرزا جلال الدین نے اس مسلسل میل جوں کے لیے کلب کا ہونا ضروری قرار دیا۔ انہوں نے یورپ اور امریکہ میں کلبوں سے حاصل کردہ فوائد کا ذکر کرتے ہوئے اسلامی مالک میں اس ادارے کی اہمیت کے تسلیم کیے جانے کے متعلق لکھا کہ ترکی، مصر اور شام وغیرہ میں مسلم دوائر قائم بین جہاں مسلم بھائیوں کو آپس میں ہر روز ملنے اور تبادلہ خیالات کرنے کا موقع ملتا ہے۔ کلب کے فوائد پر بحث کرتے ہوئے انہوں نے لکھا کہ جب ہر طبقہ کے لوگ آپس میں ملنے ہیں تو ان میں محبت، مروت اور ہمدردی پیدا ہوتی ہے۔ اس معاشرے میں موجود ایک خرابی کی طرف اشارہ کرتے ہوئے انہوں نے لکھا کہ جو اصحاب کسی قدر معزز طبقہ میں داخل ہو جاتے ہیں وہ دوسرے بھائیوں سے شاذ و نادر ہی ملتے ہیں اسلئے بجائے اخوت کے اجنبيت پیدا ہو جاتی ہے جو قوم کے لیے بہت مضر ہے۔<sup>٦</sup>

جبسا کہ پہلے بیان ہوا اس قسم کا کلب ۱۹۰۰ء میں قائم کیا گیا تھا لیکن اس وقت مسلمانان لاہور اس کے لیے تیار نہ تھے چنانچہ یہ بیل منڈھے نہ چڑھ سکی۔ لیکن دس بارہ سالوں میں مغربی تعلیم کے پھیلاؤ اور بالخصوص علی گڑھ تحریک کے نتیجے میں مسلم معاشرے میں کافی تبدیلی پیدا ہوئی اور بقول منشی محبوب عالم 'اب ہر شخص کو میل ملاقات، تفریح اور ورزش

کے لیے ایک اچھے کلب کی ضرورت محسوس ہونے لگی<sup>۶</sup>۔

چنانچہ دسمبر ۱۹۰۹ء کے آخری پفتہ میں 'اسلام کلب' کے نام سے ابک کلب قائم کیا گیا۔ اس کلب کے قیام میں مرزا جلال الدین احمد نے کلیدی کردار ادا کیا۔ جنوری ۱۹۱۰ء کے اوآخر میں کلب کے ممبران کا ایک جلسہ نواب ذوالفقار علی خان کی کوئی پر منعقد ہوا جس میں یہ طے پایا کہ کلب کے لیے ۸۔ روپے ماہوار پر ایک کوئی کراہی پر حاصل کی جائے چنانچہ مزنگ روڈ پر ایک کوئی موسوم بہ "مزنگ لاج"، جس میں ریاست پونچہ والے میان فیروز الدین رہتے تھے، کلب کے لیے کراہی پر حاصل کر لی گئی۔

ابتداء میں کلب کا نام 'اسلام کلب' رکھا گیا لیکن مارچ ۱۹۱۱ء میں

نام تبدیل کر کے پنجاب مسلم کلب' رکھ دیا گیا<sup>۷</sup>۔ ۱۹۱۰ء میں کلب کے پہلے پریزیدنٹ ریاست پشاور کے وزیراعظم اور مالیر کوئلہ کے نواب ذوالفقار علی خان منتخب کیے گئے جبکہ شیخ عبدالقدار اور مرزا جلال الدین کلب کے سیکرٹری مقرر کیے گئے۔ کلب کی ایک مضبوط انتظامی کمیٹی بھی مقرر ہوئی۔ کلب کے عہدے داروں کا انتخاب بر سال عمل میں آتا تھا۔ ۱۹۱۲ء میں نواب ذوالفقار علی خان دوبارہ کلب کے صدر، مرزا جلال الدین احمد سیکرٹری، سید محسن شاہ جوانٹ سیکرٹری، آغا سید مراتب علی شاہ گیلانی اسٹنٹ سیکرٹری، حکیم محمد شریف فناشل سیکرٹری، چودھری غلام محمد سپرنٹنٹ گیمز، محمد اسماعیل سپرنٹنٹ لائزنسی، شیخ دین محمد سپرنٹنٹ ریفرشمٹ، فرنیچر اور شیخ عبدالحمید آذیٹر منتخب کیے گئے<sup>۸</sup>۔ نواب ذوالفقار علیخان کے بعد خان بہادر میان محمد شفیع کلب کے دو تین سال تک صدر منتخب ہوتے رہے۔

جو حضرات کلب کو پانچ سو روپے ادا کرتے انہیں کلب کا مریض (Patron) مقرر کیا جاتا تھا۔ جو لوگ کلب کے مریض بنے ان میں شاہ پور کے رئیس آنریبل دی لیفٹنٹنٹ ملک مبارز خان ثوانہ (۱۹۱۰ء)، ذاکٹر عبدالرحمن چیف میڈیکل آفیسر، ریاست بھوپال (۱۹۱۱ء)، میان جمال الدین، رئیس باغبان

پورہ (۱۹۱۱ء)، نواب ابراہیم خان، والی ریاست کنچ پورہ کرنال (فروری ۱۹۱۲ء) شامل تھے۔ یہ امر قابل ذکر ہے کہ کلب کے عہدے داران وفد کی شکل میں مختلف حضرات کے پاس جاتے اور ان سے کلب کا مریب بننے کی درخواست کرتے۔ لاہور کے ایک رئیس ڈاکٹر عبدالرحمن جو کہ ریاست بھربال میں چیف میڈیکل آفیسر کے عہدے پر فائز تھے، کے دولت خانی پر کلب کا ایک وفد ۳۱ مارچ ۱۹۱۱ء کو گیا تاکہ ان سے کلب کا مریب بننے کو کہا جائے۔ یہ وفد آنر بیبل خان بہادر میان محمد شفیع، سید مہدی شاہ رئیس لاٹل پور، سیٹھ مامون جی آدم جی، رئیس راولپنڈی، خان بہادر فقیر سید افتخار الدین، خان بہادر مرزا سلطان احمد، میر کونسل ریاست بھاول پور، خان بہادر اللہ بخش، منشی محبوب عالم، منشی عبدالجید، مرزا جلال الدین احمد اور حکیم محمد شریف پر مشتمل تھا۔ اس موقع پر خان بہادر اللہ بخش نے پنجاب مسلم کلب کے اغراض و مقاصد بیان کیے اور ڈاکٹر صاحب سے کلب کی سرپرستی کی درخواست کی جو

انہوں نے پانچ سورے نقد ادا کر کے قبول کر لی۔<sup>۹</sup>

اسی طرح ایک وفد میان جمال دین رئیس باگبان پورہ، لاہور کے پاس بھی گیا۔ وفد نے میان صاحب کو کلب کی اعانت کی طرف توجہ دلاتی۔ میان جلال دین نے کلب کا مریب بننا منظور کر لیا اور ۵۰۰ روپے میں سے ڈھانی سو نقد ادا کر کے باقی جلد ادا کر دینے کا وعدہ کیا۔ اس وفد میں میان محمد شفیع، خان بہادر اللہ بخش، منشی محبوب عالم، مرزا جلال الدین اور حکیم

محمد شریف شامل تھے۔<sup>۱۰</sup>

کلب کے مریب (Patron) کے علاوہ کم از کم رو حضرات یعنی نواب سیف اللہ خان اور چودھری کرم اللہ کے نام ایسے ملتے بین جنہوں نے ڈھانی ڈھانی سورے ادا کر کے کلب کا نائب مریب بننا منظور کیا تھا۔<sup>۱۱</sup> کلب کے آئین میں اعزازی میران کی گنجائش بھی رکھی گئی تھی۔ بعض ایم شخصیات کو کلب کی اعزازی رکنیت پیش کی جاتی تھی۔ فروری ۱۹۱۱ء میں اس وقت کی تین ایم مسلمان شخصیات یعنی ہزارنس سر سلطان

محمد شاہ آغا خان، مولوی رفیع الدین احمد، بیرسٹرایٹ لا، بیشنی، اور صاحب زادہ آفتاب احمد خان، سیکرٹری آل انڈیا محمدن ایجوکیشنل کانفرنس اور رکن انڈیا کونسل، کو کلب کی مجلسِ منظمه نے اعزازی رکنیت پیش کی جو انہوں نے قبول کر لی۔<sup>۱۲</sup> اسی طرح لاہور کے ڈپشی کمشنر ہمفیز کو بھی کلب کا اعزازی رکن بنایا گیا تھا۔<sup>۱۳</sup>

جنوری ۱۹۱۰ء تک تقریباً ستر اسی افراد نے کلب کی رکنیت قبول کی۔ مئی ۱۹۱۰ء میں یہ تعداد بڑھ کر نوئے تک جا پہنچی۔ لاہور کے علاوہ بیرونیجات کے مسلمان بھی کلب کے رکن بن سکتے تھے۔ کلب کا رکن بننے کے لیے تین روپے فیس ادا کرنی پڑتی تھی جبکہ ہر ممبر دو روپے ماهوار چندہ ادا کیا کرتا تھا۔ بیرونی لاہور سے تعلق رکھنے والوں سے صرف ایک روپیہ ماهوار چندہ وصول کیا جاتا تھا۔ جو شخص کلب کا رکن بننا چاہتا تھا وہ رکنیت کی باقاعدہ درخواست لکھ کر مجلسِ منظمه کو پیش کیا کرتا تھا۔ کلب کا انتظام بحسن و خوبی چلانے کے لیے ابتدًا میں چند حضرات نے خطبیر رقوم پیش کیں۔ کلب کے پریزیڈنٹ نواب ذوالفقار علی خان نے جنوری ۱۹۱۰ء میں ایک ہزار

روپے اور خان بہادر میاں محمد شفیع نے پانچ سو روپے کلب کو دئے۔<sup>۱۴</sup>

مرزا جلال الدین احمد کے ایک خط مطبوعہ پیسے اخبار سے معلوم ہوتا ہے کہ کلب کے لیے باقاعدہ قواعد و ضوابط مرتب کئے گئے تھے۔ مئی ۱۹۱۰ء میں "مزنگ لاج" میں کلب کا آغاز ہوا۔ اس کلب کے میران کو ٹینس، شترنج اور بیڈمنشن کھیلنے کے لیے سہولت مہیا کی گئی۔ کھیل و تفریح کے علاوہ کلب میں عشائیہ اور عصراتوں وغیرہ کا بھی اپتمام کیا جاتا تھا۔ میران کے لیے اخبارات و رسائل بھی منگوائے جاتے تھے تاکہ وہ فارغ اوقات میں ان سے استفادہ کر سکیں۔

جیسا کہ پہلے بیان ہوا کلب کی اپنی کوئی عمارت نہیں تھی بلکہ ایک کوئی کراہی پر لے کر کلب شروع کیا گیا تھا۔ کلب کے عہدے داران کے ذمہ میں کلب کی اپنی عمارت بنوانے کا خیال موجود تھا۔ چنانچہ کلب کی اپنی

عمارت تعمیر گروائی کا منصوبہ بنایا گیا جس پر پچاس بزار سے لے کر ایک لاکھ روپے تک لاگت آئی تھی۔ اتنی بڑی رقم اکٹھی کرنا کوئی آسان کام نہیں تھا لیکن کلب کے عہدے داران نے اس مقصد کے لیے رقم جمع کرنے کا کام شروع کیا۔ کلب کے پرینڈیڈنٹ نواب ذوالفقار علی خان اور نواب فتح علی خان قزلباش نے اس مد میں ایک ایک بزار روپے دینے جبکہ میان محمد شفیع، ملک مبارز خان نوانہ، نواب خدا بخش، فقیر سید جلال الدین اور سردار اللہ یار خان نے پانچ

پانچ سو کی خطیر رقم کلب کی عمارت تعمیر کرنے کے لیے دین<sup>۱۵</sup>

کلب کی تعمیر کے لیے رقم اکٹھی کرنے کا کام تو شروع ہو گیا لیکن یہ عمارت تعمیر نہ ہو سکی کیونکہ اس کلب کی فعال زندگی کم از کم اخباری سطح تک ۱۹۱۴ء تک ہی دیکھنے میں آتی رہی، اسکے بعد اسکی کوئی سرگرمی دیکھنے میں نہ آتی اور اس دوران قائم تقریبات کلب کی نئی کوئی واقع میکلوڈ روڈ میں ہی ہوتی رہیں۔

مارچ ۱۹۱۱ء میں کلب کا دفتر مزنگ روڈ سے منتقل کر کے نسبت روڈ کے خاتمہ پر سلطان بخش درزی کی دکان کے قریب میکلوڈ روڈ پر پونے دو سو روپے ماہوار پر ایک عالی شان کوئی میں آگیا۔ یہ کوئی بہت وسیع و عریض تھی اور اس کی گراونڈ پر طرح کی آٹھ ذر (Outdoor) کھیلوں کے لیے

موژوں تھیں<sup>۱۶</sup>۔ اس کوئی میں چند مہمانوں کے نہرائی کی گجاش بھی موجود تھیں۔ ۱۹۱۱ء میں ہزا یکسی لینسی و اسٹرائیٹ بند لارڈ ہارڈنگ نے لاہور کے درسے پر آنا تھا۔ اس موقع پر کلب کی طرف سے اعلان کیا گیا کہ 'کلب کے' ممبر اصحاب جو بیرون لاہور سے تشریف لاتیں گے اور اگر وہ جگہ کے متلاشی ہوں اور کلب میں نہرنا چاہیں تو بذریعہ خط و کتابت کلب کے سیکرٹری مرزا

جلال الدین سے جگہ کے متعلق انتظام فرماسکتے ہیں<sup>۱۷</sup>۔ کلب کے بیرون لاہور سے تعلق رکھنے والے ممبر جب لاہور آتے تو کلب ہی میں نہرنا تھے۔ جون ۱۹۱۳ء میں شاہ پور کے ملک مبارز خان لاہور آئے تو مسلم کلب کی

کوئی ہی میں فروکش ہوئے<sup>۱۸</sup>۔ اپریل ۱۹۱۱ء میں اس کوئی کے لے

ملک مبارز خان نے ایک قالین، شیخ محمد نقی، میونسپل کمشنر و آنبری میسٹریٹ نے ایک آئینہ یا کلاک، شیخ رحمت اللہ، مالک انگلش ویٹر ہاؤس، نے کھانے کی میز، اور شیخ رحیم بخش، مالک لندن ویٹر ہاؤس، نے لشکانی کا لیسپ دینے کا وعدہ کیا تھا<sup>۱۹</sup>۔

کلب کا سب سے پہلا عشائیہ جون ۱۹۱۵ء میں "مزنگ لاج" میں ہوا تھا جس میں ۲۰ کے قریب مہماں نے شرکت کی تھی۔ یہ معلوم نہیں ہو سکا کہ آیا کلب کا عشائیہ یا عصرانہ ہر ماہ ہوتا تھا یا نہیں۔ اگرچہ اپریل ۱۹۱۵ء میں کلب کے سپرنٹنڈنٹ شیخ محمد اقبال کی طرف سے کلب کے ماہواری ڈنر کی اطلاع شائع ہوئی لیکن اس خبر کے علاوہ کوئی اور ایسی چیز سامنے نہیں آئی جس سے یہ بات معلوم ہو سکے کہ آیا کلب کا ماہوار عشائیہ یا عصرانہ باقاعدگی کے ساتھ ہوتا تھا یا نہیں۔

کلب کی جانب سے مختلف تھوڑوں یا اہم شخصیات کی آمد پر عشائیہ یا عصرانی کا اہتمام کیا جاتا تھا۔ دسمبر ۱۹۱۰ء میں کرسمس کے موقع پر لاہور کی تقریبات میں کلب کا عشائیہ خاص طور پر شاندار اور باوقعت قرار دیا گیا۔ اس عشائیہ میں نہ صرف لاہور کی اہم مسلمان شخصیات بلکہ بیرونی گجات کے بھی چند معززین شریک ہوئے۔ چونکہ کوئی میں تقریباً نویں مہماں کو یکجا کھلانے کا انتظام نہیں تھا اس لئے کوئی کے پیچھے ایک شامیانہ لگا کر اس دعوت کا انتظام کیا گیا۔ کھانے کی میزیں نہایت ترتیب سے لگا کر انہیں کراکری اور گلڈستون سے اس طرح سجا یا گیا تھا کہ جب مہماں ویاں پہنچے تو ایک دلکش نظارہ انکے سامنے آیا۔ عشائیہ کے بعد تقاریر کا سلسلہ شروع ہوا۔ مولانا عبداللہ ٹونکی، خواجه کمال الدین پلیٹر، پنجاب چیف کورٹ اور شمس العلما مولوی عبدالحکیم نے اپنی تقاریر میں مشاغل دنیوی کے علاوہ دینی فرائض کی نگہداشت پر گفتگو کی۔ خان بھادر اللہ بخش نے اپنی دلچسپ تقریر میں کلب کے فوائد بیان کیے اور مہماں سے اسکی امداد کی طرف توجہ دلاتی۔ فقیر سید افتخار الدین نے بھی حاضرین کو کلب کی امداد کی طرف متوجہ کیا<sup>۲۱</sup>۔

دسمبر ۱۹۱۱ء میں عبید کے موقع پر کلب کی نئی عمارت میں پہلی تقریب کا انعقاد ہوا۔ اگرچہ یہ کوئٹھی شہر اور انار کلی سے کسی قدر دور تھی، لیکن ایک معقول تعداد میں معزز و بالآخر اور دیگر تعلیم یافتہ حضرات اس میں شریک ہوئے۔ شرکاؤ کے بچوں میں کھیلوں کا مقابلہ ہوا اور جو بچے ان میں اول دوم آئے انہیں میان محمد شفیع نے گھمیزوں، پنسلوں اور قلموں کی شکل میں انعامات دیئے۔<sup>۲۲</sup>

لاہور میں مسلمان ایم شخصیات کی آمد پر انہیں پنجاب مسلم کلب میں مدعو کیا جاتا تھا اور ان کے اعزاز میں عشائیہ یا عصرانہ ترتیب دیا جاتا تھا۔ ۲۷ ستمبر ۱۹۱۱ء کو مدرسہ کے مشہور کانگریسی رینما سید محمد بہادر کے اعزاز میں کلب میں ایک عصرانیہ کا اہتمام کیا گیا۔ معزز مہمان جب نواب فتح علی خان قزلباش کے ہمراہ کلب آئے تو مرزا جلال الدین احمد نے مہمانوں سے آپ کا تعارف کرایا۔ چائے اور ریفرشمنٹ سے فراغت کیے بعد نواب سید محمد تقریباً ذیژہ گھنٹے تک پنجاب کے حالات پر مختلف اصحاب سے گفتگو کرتے رہے۔ بقول پیسہ اخبار اس عصرانیہ میں لاہور کی اسلامی سوسائٹی کے تقریباً سربراور دہ اراکین اور تعلیم یافتہ مسلمان شریک ہوئے۔<sup>۲۳</sup>

بنگال کے مشہور مسلمان رہنماء کے غزنوی اکتوبر ۱۹۱۲ء میں جب لاہور آئے تو انہیں پنجاب مسلم کلب میں بھی مدعو کیا گیا۔ ۹ اکتوبر ۱۹۱۲ء کو نماز مغرب کے بعد آپ کلب میں آئے اور نصف گھنٹہ تک بمران سے یہ تکلفانہ گفتگو کرتے رہے جس کے دوران میں آپ نے ملک کی عام حالت اور بالخصوص اپل اسلام کی ضروریات کے متعلق اپنے خجالات کا اظہار کیا۔ انہوں نے کہا کہ مسلمانوں کو فی الحال مذہب اور تعلیم کی طرف ہی توجہ دینی چاہیے یہاں تک کہ وہ حقیقی اسلامی سپرٹ اپنے اندر پیدا کر لیں۔ انہوں نے مسلمانوں میں موجود تفرقہ بازیوں پر اظہار افسوس کرتے ہوئے کہا کہ اسلام تو ایک نہایت اعلیٰ وارفع مذہب ہے مگر ہم نے اپنی بیہودہ تفرقہ پردازوں سے اسکو گرا رکھا ہے۔<sup>۱</sup> غزنوی کو اوائل عمر ہی میں انگلستان میں تعلیم حاصل کرنے کا موقع ملا تھا اسی مناسبت سے انہوں نے گفتگو کرتے ہوئے کہا کہ 'میں خود کو

ان لوگوں سے زیادہ اجھا مسلمان پاتا ہوں جو بندوستان میں تعلیم و تربیت پاتے رہے ہیں کیونکہ ویاں مجھے میں غاز اور دیگر ارکان اسلام کو بجا لانے کی عادت راسخ ہو گئی تھی۔ دوسرے جملہ مذاہب عالم کا عمیق مطالعہ کر کے میں نے اسلام کی صداقت و محسن کو دلنشیں کیا ہے۔ آپ نے پر جوش الفاظ میں کہا کہ اسلام ایک نور ہے اور قرآن مجید جملہ حقائق و معارف کا ایک خزانہ ہے لیکن افسوس ہے کہ ہم نے اسکو طاقِ نسیان پر رکھ دیا ہے۔ آپ نے مسلمانوں سے غاز جمعہ میں ضرور شریک ہونے کی درخواست کی<sup>۲۴</sup>

اگلے روز میاں محمد شفیع اور منشی محبوب عالم کی طرف سے ان کے اعزاز میں ایک دعوت ترتیب دی گئی جس میں کلب کے اراکین اور معززین شہر نے شرکت کی۔ اے کے غزنوی چونکہ تہوڑی سی تا خیر سے پہنچی تھے اس لیے انہوں نے فرد اس سب سے اس بات کی معافی مانگی۔ اس موقع پر مهمان نے ایک مختصر تقریر میں اسلام اور اپل اسلام کے فرائض کی نسبت اپنے خیالات کا اظہار کیا۔ آپ نے اسلام کے مستقبل کو پُر روشن اور شاندار بتلاتی ہونے مسلمانوں کو قرون اولیٰ کی طرف لوٹنے، اپنے اندر سچی اسلامی سپرٹ پیدا کرنے اور قرآن مجید پر غور و تدبیر کے ساتھ عمل پیرا ہونے کی ضرورت پر زور دیا<sup>۲۵</sup>

مارچ ۱۹۱۳ء میں بھوپال کی حکمران سلطان جہاں بیگم پنجاب کے دوسرے پر آئیں۔ اس موقع پر کلب نے ۱۴ مارچ کی شام کو انکے پرائبیوٹ سیکرٹری سخاوت حسین اور بھوپال کے مجسٹریٹ ملک حبیب احمد کے اعزاز میں ایک عشاءی کا انتظام کیا جس میں ۱۷ معزز مهمان شامل ہوئے۔ منشی محبوب عالم نے میزبان کی طرف سے بیگم بھوپال کی تعلیمی دلچسپیوں اور عظیم الشان خدمات کا تذکرہ کیا<sup>۲۶</sup>

اکتوبر ۱۹۱۴ء میں کلکتہ ہائی کورٹ کے جج اور مشہور سیاسی رینما سید حسن امام جب لاہور آئے تو پنجاب مسلم کلب نے ان کے اعزاز میں ایک عصراںہ دیا۔ اس موقع پر مهمانوں کا ایک بڑا اجتماع موجود تھا۔ جسنس

حسن امام، جسٹس میاں شاہ دین کے ہمراہ کلب میں آئے۔ خورد و نوش کے بعد کلب کے صدر میاں محمد شفیع نے انگریزی میں معزز مہمان کو خوش آمدید کہا اور ان کی قومی خدمات، اخلاق حسنہ اور کھرے کردار کی تعریف کی۔ میاں محمد شفیع نے اس دلچسپ حقیقت کا اظہار کیا کہ وہ اور سید حسن امام دونوں ایک ہی روز لنکنٹر ان (Lincoln's Inn) میں داخل ہونے تھے اور ۱۸۹۸ء میں ایک ہی شب کو (Call to the Bar) ہونے تھے اس وقت سے لے کر آج تک ہم میں دوستی چلی آتی ہے۔

سید حسن امام نے ایک برجستہ تقریر میں انگریزی ہی میں جواب دیتے

ہوئے کہا کہ

گو زمانہ طالب علمی ہی سے میرے اور میاں صاحب کے سیاسی خجالات میں اختلاف چلا آتا ہے اور میں یہی سے کانگرس کی سیاست کا معتقد رہا ہوں تاہم اس سبب سے بماری دوستی میں کوئی فرق نہیں آیا بلکہ اس اختلاف کے باوجود بماری دوستی میں اور زیادہ گھرائی پیدا ہو گئی۔ گو میں سرکاری ملازمت کے سبب کسی قسم کی پالبٹکس میں دخل نہیں دے سکتا لیکن میں اپنے عقبیتے کا ضرور پابند ہوں اور وہ یہ ہے کہ بمارے وطن کا حق ہم پر ہے اور وہ تمام اپل وطن سے بکسان دوستی اور محبت رکھنے کا ہے خواہ وہ پنڈوں ہوں یا مسلمان۔ میں ان لوگوں میں سے ہوں جو پہلے پندوستانی ہیں پھر اور کوئی چیز۔

جسٹس شاہ دین کو خراج عقیدت پیش کرتے ہوئے ہوئے حسن امام نے کہا

کہ 'طالب علمی کے دور میں جس دانش مند شخص کی حکیمانہ رائے اور مشوروں کے سامنے میں، سر شفیع، جسٹس عبدالرحیم اور سچانند سنہا (جو گو کہ بھاری ہیں لیکن بوجہ شادی کے آدھے پنجابی ہیں) سر تسلیم خم کیا کرتے تھے وہ میاں شاہ دین تھے۔ اب وہ آپ لوگوں کو دانشمندانہ مشوروں سے فائدہ پہنچاتے ہوں گے'۔

مسلمانان پنجاب کی تعلیمی ترقی کا ذکر کرتے ہوئے انہوں نے کہا کہ

گو وہ نسبتاً غریب ہیں لیکن تعلیمی میدان میں انہوں نے اچھی ترقی کی ہے۔ ایم اے او کالج علی گڑھ کی بناء و تشکیل میں اپل پنجاب نے جو حصہ لیا اسکی تعریف کرتے ہوئے حسن امام نے کہا کہ 'اپل پنجاب کی امداد و بیان کے در و دیوار سے اب تک عیان ہے'۔ المجن حمایت اسلام لاہور نے مسلمان بچوں کے

لئے جو ابتدائی کتب تیار کروائی تھیں اس کا ذکر کرتے ہوئے انہوں نے کہا کہ  
ہمارے بچے انہی کتابوں کو پڑھتے ہیں۔<sup>۲۷</sup>

بیرون لاہور شخصیات کو خوش آمدید کہنے کے علاوہ کلب کے محترم  
میں سے کسی کو کوئی ایم عہدہ یا اعزاز حاصل ہوتا تو کلب میں اسکے لیے  
عشائیہ یا عصرانہ ترتیب دیا جاتا تھا۔ اپریل ۱۹۱۱ء میں فقیر سید  
افتخار الدین کو حضور و اسرائیل کے دست مبارک سے تحفہ ملنے کے اعزاز میں  
سید مراد علی شاہ، مالک پنجاب باوس کی طرف سے ایک عشائیہ دیا گیا جس

میں لاہور کے چالیس کے قریب معززین نے شرکت کی۔<sup>۲۸</sup>

۱۹۱۳ء میں پنجاب لیجسٹیشو کونسل کے پانچ مسلمان اراکین خان  
بہادر میان محمد شفیع، خواجہ یوسف شاہ (امرتسرا)، نواب ابراہیم علی خان آف  
کنج پورہ، چودھری محمد امین خان اور نواب سر بہرام خان مزاری کے اعزاز میں  
پنجاب مسلم کلب نے ایک پارٹی کا اہتمام کیا۔ تقریب میں پنجاب مسلم کلب کی سہ  
لوئی ڈین نے بھی شرکت کی۔ بقول پیسے اخبار پنجاب مسلم کلب کی سہ  
سالہ زندگی کی بہی سب سے بڑی تقریب تھی۔ اس تقریب میں ہندو اور بورپین  
مہمانوں نے بھی شرکت کی۔ کلب کے سینکرٹری اور دوسرے عہدیے داروں کو  
ہزار کی خدمت میں پیش کیا گیا۔ ہندو مہمانوں میں پونچھہ کا راجہ رائے  
بہادر شادی لال، رائے بہادر لال موهن لال، سردار دلجیت سنگھ اور رائے مولراج  
شامل تھے۔ نواب فتح علی خان قزلباش، جسٹس شاہ دین اور فقیر سید

ظفر الدین نے بھی اس تقریب میں شرکت کی۔<sup>۲۹</sup> ۱۹۱۳ء ہی میان محمد  
شفیع کو آل انڈھیا مسلم لیگ کے اجلاس کی صدارت کے لئے منتخب کیا گیا۔  
اس خوشی کے موقع پر کلب کے پانچ ارکان (خان محمد بشیر علی خان سینکرٹری  
المجمن اسلامیہ پنجاب، شیخ عبدالعزیز سینکرٹری المجمن حمایت اسلام لاہور،  
مرزا جلال الدین احمد، منشی محبوب عالم جوانٹ سینکرٹری پنجاب پراؤنسٹل  
مسلم لیگ اور حکیم محمد شریف سینکرٹری المجمن احسن الاخلاق) نے کلب میں  
میان شفیع کے اعزاز میں لمح کا اہتمام کیا۔ اس دعوت میں جن لوگوں نے شرکت

کی ان میں نواب ابراہیم علی خان رئیس کنج پورہ، ملک محمد امین رئیس شمس آباد، بابونظام الدین سیکرٹری الجمن اسلامیہ امرتسر، میان فیروز الدین آنری بی مجسٹریٹ امرتسر، مولوی عبدالقادر قصوری، خان بھادر سید مہتاب شاہ، میان حسام الدین بیرسٹر، مولوی انشاء اللہ خان ایڈیٹر وطن اور منیجر پیسے اخبار شامل تھے۔ اس موقع پر منشی محبوب عالم نے یورپین لوگوں کے اس دستور کا کہ جب ان کے پاس کوئی دعوتی کارڈ پہنچتا ہے تو وہ فوراً اپنی شمولیت با عدم شمولیت سے میزبان کو مطلع کرتے ہیں، ذکر کرتے ہوئے لکھا کہ اگر اسی طرح ہندوستانی حضرات بھی جواب بھیج دیا کریں تو جلسوں اور ضيافتوں کے

منتظمین کو بڑی سہولت ہو جائے<sup>۳۰</sup>۔ کہانے کے بعد منشی محبوب عالم نے میان محمد شفیع کی قومی خدمات کا تذکرہ کرتے ہوئے مسلمانان ہندوستان پر ان کی قوم کی سب سے بڑی سیاسی الجمن کا صدر منتخب ہوئے کی ایمت واضح کی۔ انہوں نے امید ظاہر کی کہ میان صاحب پر جو نازک ذمہ داری عائد کی گئی ہے وہ اس سے بہترین طور پر عہدہ برآ ہونگے۔ محبوب عالم نے میان صاحب کے والد میان دین محمد کو مبارک باد پیش کرتے ہوئے کہا کہ 'انکے خلف الصدق اس قدر نیک بخت اور کامیاب ہیں اور قوم کو ان پر بجا طور پر ناز ہے'۔ اس موقع پر خان بھادر اللہ بخش نے مسلم کلب، خان محمد بشیر علی خان نے الجمن اسلامیہ پنجاب اور الجمن احسن الاخلاق کے صدر منشی محمد بخش نے اپنی الجمن کی طرف سے میان صاحب کو بار پہنائے۔ میان محمد شفیع نے آخر میں شکریہ ادا کرتے ہوئے کہا کہ 'قوم کی خدمت کرنا میرا فرض ہے اور

شاہد اس کے ذریعے سے میرے کچھ گناہ معاف ہو سکیں'<sup>۳۱</sup>

۱۹۱۲ء میں ریاست پنجاب کے وزیراعظم نواب ذوالفقار علی خان کو حکومت کی طرف سے سی آئی ای (C.I.E.) کا خطاب ملا۔ اسی سال میان محمد شفیع امپیریل لیجسلیٹو کونسل کے رکن منتخب کئے گئے۔ ان دونوں اصحاب کا تعلق چونکہ پنجاب مسلم کلب سے بہت گھبرا تھا لہذا کلب کی طرف سے ۱۶ فروری کو ان دونوں کے اعزاز میں ایک شاندار پارٹی کا اعتمام کیا گیا۔ اس پارٹی میں چالیس کے قریب مہمان شامل ہوئے جن میں پنجاب چیف کورٹ

کے جع، یورپین عہدے داران اور پنجاب کی انڈین سوسائٹی کے با اثر اور مقندر لوگ شامل تھے۔ پہلے تمام اصحاب مختلف مشاغل میں مصروف رہے اور احباب سے گفتگو کرتے رہے۔ اسکے بعد ماکولات کا سلسلہ شروع ہوا جسکی ایک خاص بات یہ تھی کہ ہندوؤں، یورپین اور مسلمانوں کے لیے علیحدہ علیحدہ سلیقه و فراغ دلی کے ساتھ انتظام کیا گیا تھا۔ اس موقع پر انگریزی بینڈ اور اس وقت کے ایک مشہور بارمنسٹ چراغ الدین اور اسکی پارٹی نے 'دل آوز' نعمات کے ساتھ مغل کی رونق کو دوبالا کیا۔ باہر شامیانہ میں بابو ہدایت اللہ شیدا اور پروفیسر دل محمد نے اپنی نظمیں سنائیں۔ خان بہادر الہ بخش اور بھگت ایشر داس نے اپنی تقاریر میں ہندوستان میں آباد مختلف فرقوں کے درمیان اتحاد و اتفاق پر زور دیا۔ بھگت ایشر داس نے بالخصوص اس قسم کی تقریبات کو ہندوؤں اور مسلمانوں میں اتفاق بڑھانے والا قرار دیے کہ مہمانوں سے اس اتفاق کو تقویت پہنچانیے کی جو اپیل کی تھی نواب ذوالفارار علی خان اور میاں محمد شفیع نے اسکا بھرپور جواب دیا۔ نواب ذوالفارار علی نے کہا 'مجھے خوش نصیبی سے ہندوؤں میں بھی ایک حد تک پر دل عزیزی حاصل ہے، اور اپنا فرض کسی ایک فریق کا خاص لحاظ رکھئے بغیر ادا کرنے سے یہ بات حاصل ہو سکتی ہے۔' میاں محمد شفیع نے کہا کہ 'مجھے لوکل کونسلوں کے یورپین اور ہندو مسلم ممبران نے منتخب کیا ہے میں انہی کی

مائندگی کروں گا' ۳۲۔

۱۹۱۵ء میں میاں محمد شفیع دوسری بار منتخب ہو کر امپریلی بیجسٹیو کونسل میں پہنچے اور نواب ذوالفارار علی خان پنجاب بیجسٹیو کونسل کے رکن منتخب کیے گئے۔ ان دونوں حضرات کو مبارک باد پیش کرنے کی غرض سے پنجاب مسلم کلب میں ایک تقریب کا انعقاد کیا گیا۔ جس میں کلب کے ممبران کے علاوہ معزز مہمانوں کی ایک بڑی تعداد نے شرکت کی۔ مہمانوں میں جسٹس شاہ دین، ملک تاج الدین، اسٹائنٹ اکاؤنٹنٹ جنzel خان

صاحب میاں چراغ الدین اور شیخ امیر الدین، میر منشی ۳۳ حکومت پنجاب شامل

تھے - چوبدری شہاب الدین نے ایک مختصر تقریر میں معزز ارکین کونسل کو مبارک باد پیش کرتے ہوئے امید ظاہر کی کہ وہ کونسلوں میں جا کر اپنے فرانض اچھی طرح ادا کریں گے - دونوں ارکان نے جواباً یقین دلایا کہ وہ حتی الامکان اپنے فرانض جانفشاںی سے ادا کرنے کی کوشش کریں گے - ۲۴ اس کے آخر میں ایک گروپ فوٹو بھی ہوا -

اس پارٹی کے سلسلے میں ایک دلچسپ بات یہ ہے کہ ملک برکت علی

نے اس عصرانی کو اپنے اخبار آہزرور<sup>۲۵</sup> میں ناکام قرار دیا - اس پر پنجاب مسلم کلب کے ایک ممبر نے ان پر نکتہ چینی کرتے ہوئے لکھا:

جب سے ملک برکت علی نے چوبدری شہاب الدین کی ملازمت سے علیحدہ، ہو کر آہزرور کا چارج سنہالا ہے مقام اسلامی مجالس انکھی عناب کا نشانہ بن گئی ہے۔ پہلے پنجاب پراونشل مسلم لیگ پر جنرل کونسل الجمن حیات اسلام لاہور اور اسلامبہ کالج کمبیئی پر خنگی کا اظہار کیا تھا اب پنجاب مسلم کلب جو کہ پارٹی بازی سے اب تک آزاد رہی ہے کی باری آئی ہے۔ شاید اس کا سبب کلب کا

بقایا چندہ طلب کرنے سے متعلق ہے۔ ۲۶

۲ جون ۱۹۱۲ء کو ڈاکٹر عبدالرحمن نے جالنڈر کی مشہور سیاسی اور سماجی رینما میان احسان الحق بیرسٹر کے اعزاز میں ایک عشائیہ دیا جس میں لاہور کی سوسائٹی کے ہر طبقہ کے افراد شریک ہوئے۔ ان تمام لوگوں نے کمال خلوص و یکجہتی کے ساتھ میز پر بیٹھے کر پر تکلف ضیافت کا لطف اٹھایا۔ معزز میزبان کی طرف سے مہمانوں کی خاطر مدارات میں فراغ دلی اور عالی حوصلگی سے کام لیا گیا تھا۔ کہانے کے اختتام پر میان محمد شفیع نے ڈاکٹر عبدالرحمن کی طرف سے میان احسان الحق کا شکریہ ادا کیا اور ان کے اوصاف حمیدہ کا مختصر تذکرہ کیا۔ فقیر سید ظفر الدین نے مہمانوں کی طرف سے میزبان کا شکریہ ادا کیا بالخصوص نواب فتح علی خان قزلباش کا جو پہلی مرتبہ عشائیہ میں شریک ہوئے۔ آخر میں میان احسان الحق نے اپنی طرف سے

میزبان کا منون احسان ہوئے کا تذکرہ کیا۔ ۲۷

شاہ پور کے رئیس ملک مبارزخان ٹوانہ نے علی گڑھ مسلم یونیورسٹی کے لئے چندہ جمع کرنے کے سلسلے میں جو کاریائے خابان الحمام دیے وہ ایک علیحدہ مفصل مضمون کے مقابلے ہیں۔ اس سلسلے میں پنجاب مسلم کلب نے ان کی کوششوں کو سراہتے ہوئے ۳ اگست ۱۹۱۱ء کو ان کے اعزاز میں ایک دعوت دی۔ اس موقع پر میاں محمد شفیع نے ملک مبارز کو چندہ جمع کرنے کے سلسلے میں مبارک باد پیش کی۔ چودھری شہاب الدین نے بھی ان کی کوششوں کی تعریف کی۔ مبارز خان نے اپنی جوابی تقریر میں کہا کہ میں نے قومی یونیورسٹی کے متعلق اپنا فرض ادا کرنے کی کوشش کی ہے اور اب تک اپنے ضلع سے ۸۳ بزار روپے کے وعدے حاصل کر چکا ہوں اور ۲۸ بزار روپے نقد اکٹھے کر لیے ہیں۔ آپ نے شاہ پور سے چندہ کی رقم ایک لاکھ تک پہنچانے کی خدا سے امید کی۔ انہوں نے لاہور میں مسلم یونیورسٹی کی امداد کے

سلسلے میں جوش کسی قدر کم پڑ جانے پر افسوس کا اظہار کیا۔<sup>۲۸</sup>

میاں محمد شفیع کے صاحب زادے میاں محمد رفیع جب اعلیٰ تعلیم کے حصول کے بعد واپس ہندوستان لوئی تو انکی آمد پر مختلف حضرات، کی طرف سے دعوتوں کا ایک سلسلہ شروع ہوا۔ پنجاب مسلم کلب کی طرف سے ۲۸ اپریل ۱۹۱۳ء کو خان صاحب فقیر سید ظفر الدین نے انہیں ایک پرتكلف عشائیہ دیا۔ مہمانوں میں چودھری شہاب الدین، مولوی احمد دین پلیڈر، خان بہادر شیخ امیر علی ڈسٹرکٹ جج کے علاوہ نواب سر بلند جنگ، افضل العلماء مولوی حمید اللہ سابق چیف جج عدالت عالیہ حیدر آباد دکن بھی شریک ہوئے۔<sup>۲۹</sup>

۱۹۱۳ء میں حکیم محمد شریف نے آنریبل نواب ابراہیم علی خان آف کنچ پورہ اور آنریبل ملک محمد امین رئیس شمس آباد کے اعزاز میں ایک عشائیہ ترتیب دیا جس میں چیدہ چیدہ مسلمانوں کو مدعو کیا گیا۔ مدعوئین میں نواب سر بہرام خان مزاری، نواب فتح علی خان قزلباش، میاں محمد شفیع، کپتان ملک عمر حیات خان، ملک مبارز خان، مرتضیٰ جلال الدین، مولوی محبوب

عالیٰ، شیخ عبدالعزیز ایڈیشن آہزرور، حافظ غلام سرور ذپی کشمیر، خان صاحب شیخ امیر علی ایڈیشنل جج، فقیر سید ظفر الدین، حافظ احمد دین ذی پی آئی، چودھری شہاب الدین، خان محمد بشیر علی خان، میاں محمد رفیع بیرسٹر، میاں شاہنواز، سید محمد علی جعفری، مولوی انشا اللہ خان ایڈیشن وطن، میاں محمد الدین بیرسٹر، منشی عبدالعزیز منیجر پیسہ اخبار، شیخ افتخار الدین ہی اے پلیڈر اور شیخ امیر الدین میر منشی حکومت پنجاب شامل

تھے - ۴۰

شیخ اصغر علی آئی سی ایس لاہور میں خدمات الحجاج دینے کے بعد ضلع میانوالی کے ذپی کشمیر مقرر کیے گئے۔ مسلم کلب میں ان کے لیے ایک نہایت پر تکلف الوداعی عشائیہ کا ایتمام کیا گیا جس میں لاہور کے بڑے بڑے رؤساً اور اکابر شریک ہوئے۔ کلب کے سیکرٹری مرزا جلال الدین نے شیخ اصغر علی کی کلب سے خصوصی دلچسپی کا ذکر کیا کہ انہوں نے اپنے لاہور کے قبام کے دوران میں کلب میں ایک نئی روح پھونک دی تھی۔ انہوں نے امید ظاہر کی کہ شیخ صاحب کلب کی یاد پیشہ دل میں زندہ رکھیں گے اور وقتاً فوقتاً کلب کو اپنے خیالات سے مستفید ہوئے کا موقع دیتے رہیں گے۔ میاں محمد شفیع نے موصوف کی خدا داد لیاقت اور خوش طبع کا ذکر کرتے ہوئے آپ کو مسلمانان پنجاب کے لئے ایک ماہ ناز پستی قرار دیا۔ آپ نے خداوند کریم سے قوم میں شیخ صاحب جیسے بابرکت اشخاص بکثرت پیدا کرنے کی دعا کی کہ جنکے وجود سے "قومی ترقیت" قومی ترقی اور قومی عظمت و وقار حاصل ہوتا ہے۔ فقیر ظفر الدین اور اکبر عمر نے بھی مختصر الفاظ میں شیخ اصغر علی کے حسنِ اخلاق کا تذکرہ کیا۔ شیخ اصغر علی نے جوابی تقریر میں کہا کہ کلب کے صدر نے میرے متعلق مبالغہ آمیز الفاظ میں اس اثر کا ذکر کیا جو میرے چند روزہ قبام لاہور سے پنجاب مسلم کلب پر پڑا۔ اگر میری موجودگی نے کلب کو فی الحقیقت کوئی فائدہ پہنچایا ہے تو خود میں نے ممبرود کے مبنی جوں اور صحبت سے بہت فائدہ اٹھایا ہے۔ انہوں نے کہا کہ میری خواہش ہے کہ اس وقت کلب کے کھیلوں اور دیگر امور میں جو دلچسپی لی جاتی ہے وہ نہ

صرف قائم ریے بلکہ اس میں روز افزود ترقی ہو۔<sup>۴۱</sup>

ان الوداعی اور خیر مقدمی پارٹیوں کے علاوہ پنجاب مسلم کلب نے رمضان المبارک میں افطار پارٹیوں کا بھی انتظام کیا۔ ستمبر ۱۹۱۲ء میں کلب کے اسٹنٹ سیکرٹری سید محسن شاہ نے کلب میں انطاڑی کا اہتمام کیا جس میں اراکین کلب کی اچھی خاصی تعداد موجود تھی۔ روزہ افطار کرنے اور نماز مغرب کی ادائیگی کے بعد تقریباً ۹ بجے شب تک پر لطف مجلس جاری رہی۔ حکیم صوفی غلام محی الدین اور مولوی فضل الدین پلیڈر، چبف کورٹ نے

روزہ کے فضحل اور نماز عبد الفطر کے ضروری مسائل بیان کیے۔<sup>۴۲</sup>

۱۹۰۸ء کے قریب منشی محبوب عالم کی کوششوں سے مسلمانان لاہور کی عبد ملن پارٹی کا سلسلہ شروع ہوا۔ یہ عبد ملن پارٹی اسلامیہ کالج لاہور کی گراونڈ میں منعقد ہوتی تھی۔ دسمبر ۱۹۱۱ء میں اسلامیہ کالج لاہور کے بجائی پنجاب مسلم کلب میں یہ تقریب منعقد کی گئی۔ اس پر لاہور کے حبیب اللہ منشی فاضل نے زیردست اعتراض کیا کہ تین چار سال سے عبد ملن کا جلسہ اسلامیہ کالج گراونڈ میں ہوتا رہا ہے۔ وہ جگہ ایک قومی حیثیت سے اسکے لیے بہت موزوڈ تھی۔ حبیب اللہ نے اعتراض کیا کہ تقریب کا مقام بدلتے سے 'بماری قومی درس گاہ کی رونق اور قومی مقاصد کو نقصان پہنچا ہے'۔ انہوں نے مسلم کلب کے اس فیصلے کو 'فاس غلطی' قرار دیتے ہوئے امید ظاہر کی کہ 'آنندہ سے جلسے کا انتظام بدنستور اسلامیہ کالج گراونڈ ہی میں کیا جائی گا تاکہ بماری قومی درس گاہ ہمارا مرجع رہے'۔<sup>۴۳</sup> میں بھی کلب نے عبد المبارک کے موقع پر مبران کلب کے لئے ریفرشمیٹ اور ملاقات کا انتظام کیا۔

پنجاب مسلم کلب اپنے مبران کے لئے عشانیہ، عصرانیہ اور دیگر تقریبات کا اہتمام کرنے کے ساتھ ساتھ مختلف میلوں کے موقعوں پر سہولتیں بھی فراہم کرتی تھی۔ لاہور میلہ شالیمار یا میلہ چراغان بہار کی ثقافتی زندگی کا ایک نایاب جزو تھا۔ کلب کی طرف سے اس موقع پر

ایک کیمپ لگایا جاتا تھا۔ کلب کا خانسامان ضروری اشیائے خورد و نوش کے ساتھ ویبا موجود ہوتا تھا۔ مارچ ۱۹۱۱ء میں ایک خیمه شالیمار باغ کے تختہ

اول پر لکایا تھا۔<sup>۴۴</sup> اگلے سال بھی میلہ چراغان کے موقع پر میران کی آسانش و تفریح کے لیے ہر قسم کے ریفرشمینٹس، انگریزی ہندوستانی "ان ذور" (Indoor) کھبیلوں کے سامان مہما کرنے کا اعلان ہوا۔ یہ خیمه باغ کے تختہ اول میں بائیں

جانب چھوٹی دروازے کے سامنے نصب کیا گیا تھا۔<sup>۴۵</sup>

پنجاب مسلم کلب کی پانچ سالہ تاریخ (۱۹۱۰ء تا ۱۹۱۵ء) کی دو تقریبات مذکورہ بالا تقریبات سے ہت کر ہوئیں۔ ۱۹۱۲ء میں مشہور ادیب مولوی نذیر احمد دہلوی کا انتقال ہوا۔ اس موقع پر کلب میں ایک تعزیتی جلسہ ۸ منی ۱۹۱۲ء کو لائل پور کے مال آفیسر عبدالعزیز کی زیر صدارت منعقد ہوا۔ شرکاؤ اجلاس میان محمد شفیع، منشی محبوب عالم، میان چراغ دین، میونسپل کمشنر، مولوی انشا اللہ خان، ملک محمد دین ببرستہ، خان صاحب سید سردار خان، ڈاکٹر سید مہتاب شاہ، پروفیسران ویشنری کالج، ڈاکٹر عبدالرحمن، حکیم محمد شریف، ڈاکٹر خان فخر الدین، شیخ انوار الہی، سید محسن شاہ، چودھری غلام احمد، سید جالب دہلوی، عبدالعزیز اور مرزا جلال الدین احمد شامل تھے۔ منشی محبوب عالم نے مختصر مگر مؤثر تقریر میں شمس العلماً ڈاکٹر نذیر احمد کی اعلیٰ ذہنی، دماغی قابلیت اور شاندار قومی خدمات کا ذکر کیا کہ ان کی آدھی عمر کو پہنچنے کے بعد انگریزی میں عمدہ دستگاہ بھم پہنچانے اور دو تہائی عمر کو پہنچنے کے بعد فرائض منصبی کے ساتھ ساتھ چہ ماہ میں قرآن مجید حفظ کرنے اور اپنے ترجمہ قرآن سے اردو زبان اور اپلی اسلام پر احسانِ عظیم کیا ہے۔ انہوں نے ایک واقعہ کا ذکر کیا کہ کس طرح ایک شخص نے توبۃ النصوح کو نظم میں ڈھالا اور اسکو پڑھ کر ہمیشہ کے لیے غاز کا پابند ہو گیا۔ اجلاس میں منشی محبوب عالم نے ایک قرار داد بھی پیش کی جس میں کہا گیا کہ:

اراکین پنجاب مسلم کلب شمس العلماً حافظ ڈاکٹر نذیر احمد جلیل القدر فاضل علوم شرقیہ، لاثانی ادیب اور حقیقی مددود قوم کی وفات کو ایک سخت قومی

حادثہ سے تعبیر کرتے ہیں اور مولانا مفود کے لئے دعائیے مفتر مانگنے کے ساتھ ان کے درٹا کو اپنی بمدردی کا یقین دلاتے ہیں۔

میان محمد شفیع نے قرارداد کی حمایت کرتے ہوئے ان کی عظیم الشان قومی خدمات کا اعتراض کیا اور انہیں سرسید کا دست و بازو قرار دیتے ہوئے کہا کہ 'سر سید نے اپل پنجاب کو "زندہ دلان" کا جو قابل فخر خطاب دیا اس کا مستحق بنائی میں اور پنجاب والوں کو جگانیے میں مولانا نے بھی حصہ لیا تھا۔ اب سے بزرگوں کا وجود قوم کے حق میں ایک رحمت ہوتا ہے'۔ سید جالب دہلوی نے اپنی تقریر میں مولانا نذیر احمد کی زندگی کی چند ایسے واقعات کا تذکرہ کیا جس سے انکی روشن خیالی، قومی بمدردی اور زبردست اخلاقی جرات کا علم ہوتا تھا۔<sup>۴۶</sup>

دوسری تقریب جو عام ذگر سے ہٹ کر ہوئی وہ پنجاب ایسوسی ایشن کلب کے صدر اور میران کو ایک عصرانی میں مدعو کرنا تھا۔ اپریل ۱۹۱۲ء میں کلب نے اپنے قواعد پر ازسرِ نو غور و خوض کر کے اسمیں ایک تبدیلی کی جس کی رو سے دوسری جماعتوں کے ساتھ میل جوں بڑھانے اور آن کے میران کو

کلب میں بلا نی کا اختیار منظمین کو حاصل ہوا۔<sup>۴۷</sup>

پنجاب ایسوسی ایشن کلب اگرچہ بندو معلم کی قیز کے بغیر قائم ہوئی تھی لیکن عملًا وہ ایک بندو کلب میں تبدیل ہو چکی تھی۔ ۱۱ مئی ۱۹۱۳ء کی شام پنجاب مسلم کلب نے ایسوسی ایشن کلب کے صدر اور میران کو عصرانی پر مدعو کیا۔ شام چہ بجی تعليم یافته بندوں اور مسلمانوں کی ایک بڑی تعداد کی گئی تک پر لطف یکجائی سے لطف انداز ہوتی رہی۔ میران نے پہلے ٹینس، بیڈمنٹن اور شترنج وغیرہ سے دل بھلا با اور گھنٹی سوا گھنٹے بعد چند قدیم (Orthodox) بندوں کے سوا جو علیحدہ میز کی طرف گئے باقی حضرات ایک ہی لمبی میز پر ریفرشمنٹ سے لطف انداز ہونے لگے۔ پنجاب مسلم کلب کے صدر میان محمد شفیع نے اپنی اور کلب کے میران کی جانب سے پنجاب ایسوسی ایشن کلب کے صدر اور میران کا شکریہ ادا کرتے ہوئے کہا کہ:

مدت سے پنجاب ہندو مسلم اخلاف کے لئے زیادہ مشہور رہا ہے۔ لیکن خدا کا شکر ہے اور خوشی کی بات ہے کہ اب یہیں سے بندوق اور مسلمانوں کے اتحاد کی عملی بنیاد پڑنے لگی ہے چنانچہ کل شام کو بریڈلا بال میں بندوق اور مسلمانوں نے ایگزیکٹو اور جوڈیشل اختیارات کی علیحدگی کی تائید میں جلسہ کیا تھا اور آج لاہور کے تمام سربراہ اور مسلمان بعثت ان دونوں کلبوں کے میر ہونے کے اس دوستانہ جلسے میں شریک ہیں۔

لالہ ہرکشن لال، صدر پنجاب ایسوسی ایشن کلب نے مسلم کلب کے

پچھلے ٹینس ٹورنامنٹ میں جیتنے والے چار احباب ( حاجی جلال الدین حیدر پہلا انعام، شیخ اصغر علی آئی سی ایس دوسرا انعام، میاں محمد شفیع تیسرا انعام اور شیخ افتخار علی پلیڈر چوتھا انعام) کو انعام دیتے۔ لالہ ہرکشن لال نے اپنی جوابی تقریر میں مزاحیہ فقرات سے قام حاضرین کو متاثر کیا۔ اسکے بعد رائے بہادر پنڈت شیونرائٹ شعیم، لالہ لاجپت رائے اور اکبر عمر نے آپسی اتحاد و اتفاق کے متعلق تقاریر کیں۔ پنڈت شیونرائٹ نے مشورہ دیا کہ دونوں کلبوں کو مل کر عطیہ زمین کے لئے درخواست دینی چاہیے اور اپنی ضرورت کے مطابق اس میں ایک مستقل عمارت بنا لینی چاہیے تاکہ ہندو مسلمانوں کو روزمرہ میل جول کا موقع میسر آسکے۔ آخر میں مرزا جلال الدین احمد نے لالہ سندر داس سیکرٹری پنجاب ایسوسی ایشن کلب کا شکریہ ادا کیا اور لالہ سندر داس نے مرزا جلال الدین کا جوابی شکریہ ادا کیا۔

اس تقریب میں پنجاب ایسوسی ایشن کلب کے جن ممبران نے شرکت کی ان میں لالہ ہرکشن لال صدر، لالہ سندر داس سیکرٹری، لالہ دھنپت رائے پلیڈر، رائے صاحب پروفیسر روجی رام، پی پی کھوسلا، گوند رام بیرسٹر، لالہ گوند رام اکاؤنٹنٹ، بی-آر-پوری بیرسٹر، نند لال بیرسٹر، رام لال، ذی این مہرا، کے ستستان بیرسٹر، سردار فتح سنگھ، کنور دلیپ سنگھ بیرسٹر، لالہ دھرم چند، لالہ گوکل چند، لالہ سال گرام، لالہ درگا داس، شانتی ناتھ، لالہ منور لال، لالہ چرن داس، لالہ لاجپت رائے، ڈاکٹر ایم-آر-سائبی، کھیم چند بیرسٹر، کنور نرائن، لالہ امرناتھ، پنڈت شیونرائٹ شعیم، لالہ کنورسین، لالہ باشی رام، لالہ سدانند، لالہ لال چند، ایس سی چیٹر جی، پروفیسر ایس ایس چاولہ، کانشی

رام، دیوان چند، رگھو ناتھ سہائے اور گنپت رام ببرسٹر شامل تھے۔ جبکہ پنجاب مسلم کلب کے مندرجہ ذیل ممبران نے اس پارٹی میں شرکت کی۔ میان محمد شفیع پریذیڈنٹ، مرزا جلال الدین سیکرٹری، میان عبدالرشید ببرسٹر، میان محمد رفیع ببرسٹر، شیخ عبدالعزیز ایڈیٹر آہزرور، خان صاحب میان چراغ الدین، محمد حفیظ، شیخ اقبال علی پلیڈر، چودھری شہاب الدین، مولوی محبوب عالم، منشی عبدالعزیز، مولوی فضل دین وکیل، مولوی غلام محی الدین پلیڈر، حافظ غلام سرور، مرزا احمد دین تحصیلدار، شیخ امیر الدین میر منشی حکومت پنجاب، شیخ افتخار علی پلیڈر، شیخ نصیر علی پلیڈر، نثار احمد جع، شیخ امیر علی ڈسٹرکٹ جج، شیخ عمر بخش پلیڈر، جسٹس میان شاہ دین، ملک تاج دین اسسٹنٹ اکاؤنٹنٹ جنرل، ڈاکٹر میر ھدایت اللہ، چودھری خوشی محمد، میر حالب دھلوی، دین محمد، چودھری غلام محمد، شیخ فیروز الدین ببرسٹر، شیخ عنایت اللہ مترجم چیف گورٹ، میان محمد دین ببرسٹر، شیخ عبدالحمید اکاؤنٹنٹ، شیخ محمد مہر ببرسٹر اور میر غلام یزدانی<sup>۱۷</sup>

اس تقریب میں ہندو اور مسلم شرکاؤ کی فہرست پر نظر ڈالنے سے کئی دلچسپ حقائق سامنے آتے ہیں۔ اول ہندو شرکاؤ میں دپروفسران یعنی پروفیسر روچی رام اور پروفیسر ایس ایس چاولہ کے نام نظر آتے ہیں جبکہ مسلم شرکاؤ میں کوئی پروفیسر موجود نہیں تھا۔ ہو سکتا ہے کہ آج کی مانند اس دور میں بھی استاد کو اعلیٰ سوسائٹی تک رسائی حاصل نہ ہوتی ہو۔ دوم مسلم شرکاؤ کی فہرست میں اکثریت ببرسٹروں اور پلیڈروں سے تعلق رکھتی ہے۔ یہ امر خصوصی توجہ کا مستحق ہے کہ ایک زقت ایسا بھی آیا جبکہ اخبارات میں یہ بات شدت سے سامنے لاتی جائے لگی کہ مسلمانوں کو محض وکالت کے پیشے ہی سے منسلک نہیں ہونا چاہیے، انہیں دوسرے میدانوں کی طرف بھی توجہ دینی چاہیے۔ شاید اسکی ایک وجہ یہ بھی ہو کہ اس دور میں بھی مسلمان مقدمہ بازی کو بطور شغل اختیار کئے ہوں۔ سوم ہندو شرکاؤ کی اکثریت پڑھی

لکھی، جدید تعلیم یافته اور مالی اعتبار سے بہت مضبوط نظر آتی ہے لیکن اس کے باوجود انکے تعصب کا یہ عالم تھا کہ ان میں سے چند ریفرشمنٹ کے لئے علیحدہ میز پر گئے - اس سے اندازہ ہو سکتا ہے کہ ایک عام ہندو کا عام مسلمان کے ساتھ معاشرتی میدان میں کیا سلوک ہوتا ہو گا - بہرحال روزنامہ پیسہ اخبار نے اس تقریب پر تبصرہ کرتے ہوئے لکھا تھا کہ 'ایے کاش دونوں کلب اس قسم کے ماہوار جلسے جاری رکھیں تو لاہور کی پبلک زندگی کا لطف دو بالا ہو جائے اور اتحاد و اتفاق کے مقصد کو بڑی تقویت پہنچے' ۔

میان محمد شفیع کی توجہ سے ہندو مسلم اتحاد کی جو تحریک معاشرتی زندگی کے اس میدان میں شروع ہوئی اور جس کے نتیجہ میں پنجاب مسلم کلب نے ہندو کلب کے اراکین کو اپنے بہاں مدعو کیا اس تحریک نے تھوڑی سی تقویت حاصل کی اور 'سالگرہ قبصری کی تقریب سعید' پر پنجاب ایسوسی ایشن کلب نے اگلے ماہ کلب کی گراؤنڈ واقع گول باغ میں پنجاب مسلم کلب کے میران کو جوابی عصرانہ دیا - اس عصرانے میں دونوں کلبوں کے اراکین کے علاوہ بعض یورپین جسنسن کنگشن اور ڈاکٹر یونینگ اور ہندوستانی معززین نے بھی شرکت کی - بقول پیسہ اخبار 'لاہور کی تعلیم یافته سوسائٹی کا عطر اس جلسے میں شامل تھا جن کے حسن اخلاق کی خوبیوں نے ایک دوسرے کے مشام جان کو قوت بخشی اور یکجہتی اور اتفاق کی خوشگوار یادگار لوگوں کے دلوں میں قائم کی' - تقریب میں جسنسن کنگشن نے ٹینس ثورنامنٹ میں کامیاب ہونے والوں میں انعامات تقسیم کیے - لالہ برکشن لال نے بھیثیت صدر پنجاب مسلم کلب کے صدر میان محمد شفیع کا قبولِ دعوت

اور شرکت پر شکریہ ادا کیا۔<sup>۴۹</sup>

پنجاب مسلم کلب کے صدر (نواب سرذوالفقار علی، نواب سر فتح علی قزلباش اور سر میان محمد شفیع) اور دیگر 'خان صاحب' اور 'خان بہادر' کی کلب کے ساتھ وابستگی کلب کے حکومت کے ساتھ 'وفادارانہ جذبات' کی بخوبی عکاسی کرتی ہے - برطانوی حکومت سے وفاداری اس دور کی مسلم سیاست بالخصوص پنجابی سیاست کا ایک طرہ امتیاز نظر آتی ہے - چند ایک

واقعات اس نظریے کی تائید کرتے ہیں۔ ۳ جون ۱۹۱۲ء کو پنجاب مسلم کلب کی طرف سے 'بتقریب سالگرہ حضور قیصر معظم' ایک جلسے اور عصرانے کا انتظام کیا گیا۔ عین وقت پر تند و تیز ہوا اور بوندا باندی کے سبب اجتماع کوئی خاص نہ ہو سکا تاہم کلب کے اراکین اور مہمانوں کی 'معقول تعداد' کلب پہنچ گئی۔ ریفرشمنٹ کا لطف انہائے کے بعد لوگ شام تک 'دوستانہ گفتگو میں سالگرہ شہنشاہی کے روز سعید کی اہمیت پر گفتگو کرتے رہے۔ آخر میں خان بھادر میاں محمد شفیع کی تحریک پر حضور قیصر معظم کی سلامتی و صحت مندی کے لیے کمال عقیدت و گرم جوشی سے تین چیزوں (cheers) دیئے گئے۔

اگست ۱۹۱۵ء میں کلب کے سبکرٹری خلیفہ شجاع الدین نے کلب کے ممبران کی طرف سے 'حضور و ائمہ ائمہ و فاداری' کا ایک تار ارسال کیا۔ سبکرٹری کو جو جوابی تار موصول ہوا اس میں کہا گیا کہ 'حضور و ائمہ ائمہ آپ کا اور ممبران کلب کا وفادارانہ پیغام کے لیے شکریہ ادا کرتے ہیں اور اس امر سے نہایت خوش ہیں کہ آپ نے ۳ اگست کو سلطنت کے واسطے دعا کی۔<sup>۵۱</sup>

پنجاب مسلم کلب اگرچہ تقریباً پانچ سال تک فعال رہی لیکن درحقیقت جب تک مرزا جلال الدین احمد بعثیت سبکرٹری اسکے ساتھ منسلک رہے کلب کا نام اخبارات میں آتا رہا لیکن ان کے علیحدہ ہوتے ہی کلب کی سرگرمیاں ماند پڑ گئیں۔ کلب کو کامیابی کے ساتھ چلاتے میں مرزا جلال الدین احمد کو سید محسن شاہ اور حکیم محمد شریف کا خصوصی تعاون حاصل رہا۔ یہ امر قابل ذکر ہے کہ تقریباً ہر تقریب میں مرزا جلال الدین کی ان کی مستعدی اور کاؤشوں کی تعریف کی جاتی رہی۔ مرزا جلال الدین ۱۹۱۵ء میں ریاست گوالیار میں کسی ممتاز عہدے پر چلے گئے اور بعد میں سنده میں پریکنس کرنے کا فیصلہ کیا۔ حکیم محمد شریف جنہیں کئی بار آئی ڈاکٹر (Eye Doctor) بھی لکھا جاتا رہا کلب کے فناشل سبکرٹری تھے اور

انہوں نے کلب کو کئی مرتبہ مالی بحران سے نکالنے میں اہم کردار ادا کیا۔ نومبر ۱۹۱۱ء میں کلب کی مالی حالت زیر غور آئی۔ اس سلسلے میں ظفر علی خان ایڈیشنر زمیندار، میان محمد شفیع، منشی عبدالعزیز، خان صاحب سید مہتاب شاہ گیلانی، چودھری شہاب الدین، خان بہادر اللہ بخش نے کلب کی مالی حالت کو بہتر بنانے کے سلسلے میں کئی تجویز پیش کیں۔ مگر آخر میں بھی طے پایا کہ حکیم محمد شریف صاحب سے حسب سابق چندہ وصول کرنے کی استدعا کی جائی۔ اس موقع پر پانچ حضرات نے چندہ کی وصولی میں امداد کی غرض سے اپنی خدمات پیش کیں۔<sup>۵۲</sup>

کلب کی خستہ مالی حالت اور چندہ کی عدم وصولی کے پیش نظر چندہ کی رقم بڑھانے کی تجویز بھی پیش ہوئی لیکن چونکہ حکیم محمد شریف نے کلب کے چندہ کی وصولی کو اپنے ذمے لے لیا اسلئے وقتی طور پر یہ تجویز واپس لے لی گئی۔ اس موقع پر روزنامہ پیسہ اخبار نے امید ظاہر کی کہ تمام تحریر صاحبان اپنی توجہ سے حکیم صاحب کا کام سہل کرنے کی کوشش کریں گے اور یقین ہے کہ حکیم صاحب کو چندہ کی وصولی اور کلب کی مزید ترقی

میں پوری کامیابی حاصل ہو گی۔<sup>۵۳</sup>

جنوری ۱۹۱۲ء میں شائع شدہ ایک خبر سے معلوم ہوتا ہے کہ کلب کو ایک مرتبہ پھر مالی بحران کا سامنا تھا۔ کلب کا چندہ وصول کرنے کا کام ناقابلِ اطمینان تھا اسی سبب بہت سی ممبران کو کلب کی سلامتی ہی کا اندیشہ ہو چلا تھا۔ اس موقع پر بھی حکیم محمد شریف نے مستعدی سے دوبارہ چندہ کی وصولی کا کام شروع کیا چنانچہ انکی کوشش سے کلب کی آمدی ۱۵ روپے سے بڑھ کر ۵۲۵ روپے تک جا پہنچی۔ حکیم محمد شریف کی کوششوں کا نتیجہ

تھا کہ ایک مبر نے کلب کو پانچ سو روپے امداد کی مدد میں دیے۔<sup>۵۴</sup> لیکن یوں محسوس ہوتا ہے کہ کلب کی مالی حالت خستہ ہوتی گئی بہاءں تک کہ کلب کے ایک غیر معمولی اجلاس میں جو میان محمد شفیع کی زیر صدارت منعقد ہوا یہ طے کیا گیا کہ کلب کے چندہ کے بقايا جات کی وصولی کے لیے

تین اصحاب پر مشتمل ایک ذیلی کمیٹی مقرر کی جائے جو نادھنگان سے  
باملاائمت چندہ کی وصولی کی کوشش کرے اور اپنے کام سے ہر دو ہفتے کو  
انتظامی کمیٹی کو اطلاع دیتی رہے اور اگر باوجود سخت کوشش کے دو تین ماہ  
کے اندر جن ممبران سے بقايا جات وصول کرنے کی کوئی صورت نظر نہ آئے تو ان  
کے خلاف سخت کارروائی کی جائے اور آئندہ سے وصولی چندہ کے بارے میں

مقررہ قواعد کی سختی سے تعامل کی جائے ۔ ۱۱

پنجاب مسلم کلب کی تقریباً پانچ سالہ زندگی (۱۹۱۰-۱۹۱۵ء) میں  
lahor کی مسلم سوسائٹی کے اکثر و بیشتر قام اہم نام نظر آتے ہیں لیکن حیران  
کن بات یہ ہے کہ علامہ اقبال کا نام ایک مرتبہ بھی دیکھنے میں نہیں آیا جیکہ  
میان محمد شفیع، نواب سر ڈالفقار علی خان اور مرزا جلال الدین سے ان کے  
تعلقات ڈھکے چھپے نہیں ۔

۱۹۳۶ء میں پنجاب مسلم کلب کے نام سے ایک اور کلب قائم ہوا۔ کیا  
یہ مرزا جلال الدین احمد کے قائم کردہ کلب کا احیاء، تھا یا ایک نئے کلب کی  
بنیاد رکھی گئی تھی اس سلسلے میں حتی طور پر کچھ نہیں کہا جا سکتا۔  
لیکن روزنامہ انقلاب میں شائع شدہ خبر سے معلوم ہوتا ہے کہ سر عبدالقدار  
نے نیڈوز ہوٹل لاہور میں تقریباً ایک سو احباب کو چائے پر مدعو کیا۔ اس کا  
حقیقی منشاء یہ تھا کہ پنجاب مسلم کلب کے نام سے مسلمانوں کا ایک  
معاشرتی کلب قائم کیا جائے جس میں مسلمان بایم ملاقات و گفتگو سے بہرہ  
اندوز ہو سکیں اور اس میں ٹینس وغیرہ ورزشی کھیلوں کا بندوقست بھی کیا  
جائے۔ مرزا جلال الدین اور سر عبدالقدار کے کلب کے اغراض و مقاصد بالکل  
ملتے جلتے ہیں۔ خبر میں یہ بھی بیان کیا گیا کہ اس خیال کو تعلیم یافہ  
مسلمانوں نے بالعموم پسند کیا ہے اور تقریباً ۷۰ حضرات نے کلب کی ممبری  
قبول کر لی ہے۔ خبر میں اس سلسلے میں مزید خط و کتابت کے لئے خالد لطیف  
گابا، ایکمن روز لاہور سے رجوع کرنے کو کہا گیا۔ ۱۹۳۵ء میں اس  
سلسلے میں شائع شدہ خبروں سے معلوم ہوتا ہے کہ پنجاب مسلم کلب کے لئے

ایک علیحدہ دفتر نمبر ۶ ایجمن رود (نژد فلیشیز ہوٹل) پر قائم کیا گیا تھا۔ اس کلب کے نظام کو بخوبی چلانے کے لیے ایک کلرک کی ضرورت بھی محسوس ہوئی جو ائمپ کا کام بخوبی جانتا ہو اور انگریزی خط و کتابت میں

ماہر ہو اور بالخصوص لاہور کا باشندہ ہو۔<sup>۶۷</sup> پنجاب مسلم کلب گذشتہ روایات کو نبھاتے ہوئے ہر سال عیدین کے موقعوں پر عصرانے کا انتظام کرتا تھا لیکن اس کی ایک خاصیت ہے تھی کہ ان موقعوں پر صرف مہران ہی اس دعوت میں شریک نہیں ہوتے تھے بلکہ عام مسلمانوں کے لیے بھی چائے وغیرہ کا احتساب کیا جاتا تھا۔ جنوری ۱۹۳۵ء میں عید الاضحی کے موقع پر ایک اپسا ہی عصرانہ ترتیب دیا گیا جس میں داخلہ کا ٹکٹ ایک روپیہ فی کس رکھا گیا جو کلب کے دفتر یا الجمن حمایت اسلام لاہور یا الجمن اسلامیہ پنجاب کے دفاتر سے حاصل

کیے جا سکتے تھے۔<sup>۶۸</sup> اس سے پیشتر پنجاب مسلم کلب کی طرف سے کھانے پینے کی چیزوں کا تھیکہ کسی ہوٹل کو دیا جاتا تھا لیکن اس مرتبہ کلب نے کھانے پینے کا انتظام خود بن کیا۔ اس موقع پر کلب کی طرف سے الجمن حمایت

اسلام لاہور کے یتیم خانہ کے لیے چائے اور مٹھائی بھی بھیجنی گئی۔<sup>۶۹</sup> ۱۹۳۶ء مارچ کو اس تقریب میں جن اہم حضرات نے شرکت کی اس میں سر فیروز خان نون، شاہ نواز خان مددو، ال بخش نوانہ، شیخ اصغر علی آئی سے ایس ریشارڈ، خان بہادر شیخ عبدالعزیز، خان بہادر حاجی شیخ رحیم بخش، خان بہادر ملک زمان مہدی، میان عبدالحقی، مشتاق احمد گورمانی اور چودھری

فقیر حسین شامل تھے۔<sup>۷۰</sup>

۱۹۳۷ء میں بھی کلب نے عید کے موقع پر عید ملن پارٹی کا احتساب کیا۔ اس مرتبہ ٹکٹ حاصل کرنے کے مقامات پر تبدیلی کی گئی اور کلب کے علاوہ مسلم انڈیا انشورنس کمپنی اور کر نال شاپ انار کلی سے بھی ٹکٹ حاصل کیے جا سکتے تھے۔ ۱۹۴۱ء میں کلب کے زیر احتساب حبیبیہ ہال اسلامیہ کالج لاہور میں سر عبدالقدار کی زیر صدارت حنفیظ جالندھری نے اپنا مطبوعہ اور

غیر مطبوعہ شاہ نامہ اسلام اپنے مخصوص انداز میں سنایا۔ اس تقریب میں

داخلہ بذریعہ ٹکٹ تھا۔<sup>۱۱</sup>

اسطح پنجاب مسلم کلب نے مسلمانان پنجاب کی سماجی زندگی کو مربوط بنائی، ان میں ہم آپنگی پیدا کرنے اور ان میں جذبہ قومیت پیدا کرنے میں جو اہم کردار ادا کیا، مندرجہ بالا سطور سے ان کی اہمیت کا بخوبی اندازہ لگایا جا سکتا ہے۔

## حوالہ جات

۱- پیسہ اخبار، ۹ فروری ۱۹۱۰ء، ص ۲ - پنجاب مسلم کلب کی مانند امرتسرمیں یہی ایک مسلم کلب وہاں کی رئیس شیخ علی محمد نے قائم کیا تھا - بتول سبکرٹری یہ کلب محض کھانے پینے کے لئے نہیں تھا بلکہ قومی خدمت کرنا اسکا مقصد اعلیٰ تھا - اس کلب کی ایک اہم بات یہ تھی کہ اسکے ساتھ ایک مسلم لاتبریری ہی قائم کی گئی تھی - ۱۳ اگست ۱۹۱۱ء کو ہاغبجہ شیخ بدھا میں مسلم کلب کی طرف سے کلب کے دو سرگرم ممبران شیخ علی بخش اور شیخ فتح محمد کے میونسپل کمشنر ہونے کی خوشی میں ایک دعوت کا احتساب کیا گیا - اس دعوت میں امرتسر کے رؤسائے نے شرکت کی - سازی چہ بھی ممبران اور مہمانوں کی آمد شروع ہوئی - غاز مغرب با جماعت ادا کرنے کے بعد تقریب کا آغاز ہوا - شیخ غلام صادق، رئیس امرتسر کو اس تقریب کی صدارت سونپی گئی - کلب کے سبکرٹری نے کلب کی ترقی کیے بارے میں جملہ حضرات کو باخبر کیا - انہوں نے دونوں معزز میونسپل کمشنر ان کو مبارک ہاد پیش کی - ڈاکٹر عبد اللہ فوق، سبکرٹری انہیں اصلاح قلندر اور شیخ علی محمد نے تقاریر کیں - منشی عالم خان نے مسلم لاتبریری کیے قیام کا ذکر کیا اور کہا کہ ہماری خوش قسمتی ہے کہ امرتسر میں جہاں مسلم کلبیں بہت کم تعداد میں تھیں اب زیادہ تعداد میں کھل رہی ہیں - انکے مقصود خواہ کچھ بیس ہوں مگر قومی دلچسپی سے خالی نہیں۔

شیخ فتح محمد اور شیخ علی بخش نے کلب کے ممبران کا شکریہ ادا کیا اور مسلم لاتبریری کے لئے ایک ایک سوریہ دینے کا وعدہ کیا - شیخ غلام صادق، میان نور احمد، میان شمس الدین نے پچس پچس روپے دینے کا اعلان کیا - بعد ازاں ارکان نے مل کر کھانا کھایا - پیسہ اخبار، ۵ ستمبر ۱۹۱۱ء، ص ۵ - ۲- ایضاً، ۳۰ منی ۱۹۱۰ء، ص ۷ - ۳- ایضاً، ۹ فروری ۱۹۱۰ء، ص ۲ - ۴- ایضاً، ۱۰ جنوری ۱۹۱۱ء، ص ۲ -

## ہجاب مسلم کلب لاہور: پیسہ اخبار کی روشنی میں

۵۳

- ۵ ایضاً ، ۱۲ اپریل ۱۹۱۱ ، ص ۳
- ۶ ایضاً ، ۲۶ جنوری ۱۹۱۰ ، ص ۲
- ۷ ایضاً ، ۲۶ مارچ ۱۹۱۱ ، ص ۸
- ۸ ایضاً ، ۲۶ اپریل ۱۹۱۱ ، ص ۸
- ۹ ایضاً ، یکم اپریل ۱۹۱۱ ، ص ۸
- ۱۰ ایضاً ، ۶ اپریل ۱۹۱۱ ، ص ۸
- ۱۱ ایضاً ، ۴ اپریل ۱۹۱۱ ، ص ۸
- ۱۲ ایضاً ، ۴ فروری ۱۹۱۱ ، ص ۸
- ۱۳ ایضاً ، ۸ اپریل ۱۹۱۳ ، ص ۸
- ۱۴ ایضاً ، ۲۶ جنوری ۱۹۱۰ ، ص ۲
- ۱۵ ایضاً ، ۱۰ جنوری ۱۹۱۰ ، ص ۲
- ۱۶ ایضاً ، ۲۶ مارچ ۱۹۱۱ ، ص ۸
- ۱۷ ایضاً ، ۲۹ مارچ ۱۹۱۱ ، ص ۸
- ۱۸ ایضاً ، ۲۶ جون ۱۹۱۳ ، ص ۸
- ۱۹ ایضاً ، ۱۶ اپریل ۱۹۱۱ ، ص ۸
- ۲۰ ایضاً ، ۲۶ اپریل ۱۹۱۵ ، ص ۸
- ۲۱ ایضاً ، ۹ جنوری ۱۹۱۱ ، ص ۸
- ۲۲ ایضاً ، ۵ دسمبر ۱۹۱۱ ، ص ۸
- ۲۳ ایضاً ، ۲۸ ستمبر ۱۹۱۱ ، ص ۸
- ۲۴ ایضاً ، ۱۰ اکتوبر ۱۹۱۲ ، ص ۸
- ۲۵ ایضاً ، ۱۱ اکتوبر ۱۹۱۲ ، ص ۸
- ۲۶ ایضاً ، ۱۶ مارچ ۱۹۱۳ ، ص ۸
- ۲۷ ایضاً ، ۱۸ اکتوبر ۱۹۱۴ ، ص ۸
- ۲۸ ایضاً ، ۸ اپریل ۱۹۱۱ ، ص ۸
- ۲۹ ایضاً ، ۸ فروری ۱۹۱۳ ، ص ۸
- ۳۰ ایضاً ، ۱۳ مارچ ۱۹۱۳ ، ص ۸
- ۳۱ ایضاً ، ۱۸ مارچ ۱۹۱۳ ، ص ۸
- ۳۲ ایضاً ، ۱۹ فروری ۱۹۱۲ ، ص ۸
- ۳۳ حکومت ہند اور صوبائی حکومتوں میں چیف سیکرٹری کے ساتھ انذین سول سروں کے اراکین کے ساتھ ساتھ ہندوستانی افسر مقرر کیے جاتے تھے جو حکومت کو صوبائی معاملات سے باخبر رکھتے تھے -
- ۳۴ ایضاً ، ۲۵ منی ۱۹۱۵ ، ص ۸

- ۳۵۔ یہ انگریزی اخبار ۱۹۰۱ء میں بطور سہ روزہ جاری ہوا۔ خواجہ احمد شاہ اس کے مالک تھے۔ شیخ عبد القادر اور شیخ عبد العزیز اس کے ایڈیٹر کے طور پر کام کرتے رہے۔
- ۳۶۔ ایضاً، ۲۹ مئی ۱۹۱۵ء، ص ۸
- ۳۷۔ ایضاً، ۵ جون ۱۹۱۲ء، ص ۸
- ۳۸۔ ایضاً، ۴ اگست ۱۹۱۲ء، ص ۸
- ۳۹۔ ایضاً، ۲۹ اپریل ۱۹۱۲ء، ص ۸
- ۴۰۔ ایضاً، ۱۹ اپریل ۱۹۱۳ء، ص ۷
- ۴۱۔ ایضاً، ۲۹ جولائی ۱۹۱۳ء، ص ۴
- ۴۲۔ ایضاً، ۲۵ ستمبر ۱۹۱۲ء، ص ۸
- ۴۳۔ ایضاً، ۱ دسمبر ۱۹۱۱ء، ص ۴
- ۴۴۔ ایضاً، ۲۵ مارچ ۱۹۱۱ء، ص ۸
- ۴۵۔ ایضاً، ۳۰ مارچ ۱۹۱۲ء، ص ۱۰
- ۴۶۔ ایضاً، ۹ مئی ۱۹۱۲ء، ص ۸
- ۴۷۔ ایضاً، ۱۸ اپریل ۱۹۱۲ء، ص ۸
- ۴۸۔ ایضاً، ۱۳ مئی ۱۹۱۳ء، ص ۸
- ۴۹۔ ایضاً، ۵ جون ۱۹۱۳ء، ص ۸
- ۵۰۔ ایضاً، ۵ جون ۱۹۱۲ء، ص ۸
- ۵۱۔ ایضاً، ۱۲ اگست ۱۹۱۵ء، ص ۸
- ۵۲۔ ایضاً، ۲۱ نومبر ۱۹۱۲ء، ص ۸
- ۵۳۔ ایضاً، ۴ جنوری ۱۹۱۲ء، ص ۸
- ۵۴۔ ایضاً، یکم مارچ ۱۹۱۲ء، ص ۲
- ۵۵۔ ایضاً، ۲۲ نومبر ۱۹۱۳ء، ص ۸
- ۵۶۔ روزنامہ انقلاب (lahor)، ۹ مئی ۱۹۳۴ء، ص ۴
- ۵۷۔ ایضاً، ۲۱ اپریل ۱۹۳۵ء، ص ۵
- ۵۸۔ ایضاً، ۳ جنوری ۱۹۳۵ء، ص ۱
- ۵۹۔ ایضاً، ۱۴ مارچ ۱۹۳۵ء، ص ۴
- ۶۰۔ ایضاً، ۲۱ مارچ ۱۹۳۵ء، ص ۴
- ۶۱۔ ایضاً، ۲۷ دسمبر ۱۹۴۰ء، ص ۴